

ಪತ್ರಿಕಾ ತುಣುಕುಗಳು  
PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: <sup>16</sup> ಶಿಕ್ಷಣ ಮತ್ತು ಸಾಹಿತ್ಯ

ಪತ್ರಿಕೆಯ ಹೆಸರು : NAME OF THE NEWS PAPER: ವಿಕ್ರಮ ದಿನಾಂಕ : DATE: 17/3/21

ಬೆಳಗಾವಿ ಲೋಕಸಭೆ; ಮಸ್ಕಿ, ಬಸವಕಲ್ಯಾಣ, ವಿಧಾನಸಭೆ ಚುನಾವಣೆ ಏ.17ಕ್ಕೆ

# ಉಪಕದನಕ್ಕೆ ಸಿಡಿಕಿಡಿ

ನಿ ತಿವಕುಮಾರ್ ಬೆಳ್ತಟ್ಟಿ ಬೆಳ್ತಟ್ಟಿ ಬೆಳ್ತಟ್ಟಿ ಬೆಳ್ತಟ್ಟಿ ಬೆಳ್ತಟ್ಟಿ  
ಬೆಳಗಾವಿ, ತಿರುಪತಿ ಲೋಕಸಭೆ ಮತ್ತು ಬಸವಕಲ್ಯಾಣ, ಮಸ್ಕಿ ಸೇರಿದಂತೆ ದೇಶಾದ್ಯಂತ ಒಟ್ಟು 14 ವಿಧಾನಸಭೆ ಕ್ಷೇತ್ರಗಳಿಗೆ ಉಪ ಚುನಾವಣೆ ಘೋಷಣೆಯಾಗಿದೆ.

ಸುರೇಶ್ ಅಂಗಡಿ ನಿಧನದಿಂದ ರಾಜ್ಯದಲ್ಲಿ ಬೆಳಗಾವಿ ಲೋಕಸಭೆ ಕ್ಷೇತ್ರ ತೆರವಾಗಿದೆ. ಪ್ರತಾಪಗೌಡ ಪಾಟೀಲ ಅವರ ರಾಜೀನಾಮೆಯಿಂದ ಮಸ್ಕಿ, ಶಾಸಕ ನಾರಾಯಣರಾವ್ ಅವರ ನಿಧನದಿಂದ ಬಸವಕಲ್ಯಾಣ ವಿಧಾನಸಭೆ ಕ್ಷೇತ್ರ ತೆರವಾಗಿದೆ. ಶಾಸಕ ಎಂ.ಸಿ.ಮನಗೂಳಿ ಅವರ ನಿಧನದಿಂದ ತೆರವಾಗಿರುವ ಸಿಂಧಗಿ ಕ್ಷೇತ್ರಕ್ಕೆ ಮಾತ್ರ ಉಪಚುನಾವಣೆ ಘೋಷಣೆಯಾಗಿಲ್ಲ.

ಈ ಬಹುನಿರೀಕ್ಷಿತ ಉಪ ಚುನಾವಣೆ ಸಂದರ್ಭದಲ್ಲಿ ಯಾವ್ಯಾವ ಪ್ರಕರಣಗಳು 'ಸಿಡಿ'ಯಲ್ಲಿವೆ ಎನ್ನುವ ಬಗ್ಗೆ ಬಿಜೆಪಿ ಮತ್ತು ಕಾಂಗ್ರೆಸ್‌ನಲ್ಲಿ ಭಾರಿ ಚರ್ಚೆ ಆರಂಭವಾಗಿದೆ. ಹೊತ್ತಿ ಉರಿಯುತ್ತಿರುವ ಸಿಡಿ ಪ್ರಕರಣವನ್ನು ಹೇಗೆ ಲಾಭವಾಗಿ ಪರಿವರ್ತಿಸಬಹುದು ಎಂಬ ಬಗ್ಗೆ ಕಾಂಗ್ರೆಸ್ ಚಿಂತಿಸಿದರೆ, ಇದರಿಂದ ತಮಗೆ ಆಪಾಯವಾದರೆ ಏನು ಗತಿ ಎಂದು ಬಿಜೆಪಿ ಪಡೆ ಚಿಂತಿಸುತ್ತಿದೆ.

ಬೆಳಗಾವಿಯ ಹೊಣೆ ಸಾಹುಕಾರ್ ಹೊತ್ತರೆ ಕಷ್ಟ: ಸುರೇಶ್ ಅಂಗಡಿ ಅವರ ಅಕಾಲಿಕ ಮರಣದಿಂದ ತೆರವಾಗಿರುವ ಬೆಳಗಾವಿ ಲೋಕಸಭೆ ಕ್ಷೇತ್ರದಲ್ಲಿ ಅನುಕಂಪದ ಅಲೆ ಸಹಜವಾಗಿ

- ಮಾ.23 ಅಧಿರೋಚನ ಪ್ರಕಟ
- ಮಾ.30 ನಾಮಪತ್ರ ಸಲ್ಲಿಕೆಗೆ ಕೊನೆಯ ದಿನಾಂಕ
- ಮಾ.31 ನಾಮಪತ್ರಗಳ ಪರಿಶೀಲನೆ
- ಏ.03 ನಾಮಪತ್ರ ವಾಪಸ್‌ಗೆ ಕೊನೆಯ ದಿನ
- ಏ.17 ಮತದಾನ
- ಮೇ 02 ಫಲಿತಾಂಶ



ಬಿಜೆಪಿಗೆ ಲಾಭವಾಗುವ ಸಾಧ್ಯತೆ ಇದೆ. ಆದರೆ ಸರ್ಕಾರ ರಚನೆಯ ನಾಯಕತ್ವ ವಹಿಸಿದ್ದ ಬೆಳಗಾವಿಯ ಸಾಹುಕಾರ್ ರಮೇಶ್ ಜಾರಕಿಹೊಳೆ ಈ ಚುನಾವಣೆ ಹೊಣೆ ಹೊತ್ತರೆ ಏನಾಗುತ್ತದೆ ಎನ್ನುವ ಪ್ರಶ್ನೆಗಳೂ ಶುರುವಾಗಿವೆ. ರಮೇಶ್ ಚುನಾವಣೆ ಹೊಣೆ ಹೊತ್ತರೆ, ಕ್ಷೇತ್ರದಲ್ಲಿ ಸಿಡಿ ಬಾಂಬ್‌ಗಳ ಸ್ಫೋಟವಾಗಲಿವೆ ಎನ್ನುವ ಅತಂಕ ಬಿಜೆಪಿಯಲ್ಲಿದೆ. ಅದರಲ್ಲೂ ಗೋಕಾಕ, ಬೆಳಗಾವಿಯಲ್ಲಿ ಸಿಡಿ ಹೆಚ್ಚು ಎನ್ನುವ ಭೀತಿ ಇದೆ. ಅಲ್ಲದೆ, ಸಿಡಿಯಲ್ಲಿರುವ ಲೇಡಿ ಯಾವ ಸಮುದಾಯಕ್ಕೆ ಸೇರಿದವರು ಎನ್ನುವ ಪ್ರಸ್ತಾಪಗಳೂ ಚುನಾವಣೆಗಳಲ್ಲಿ ಪರಿಣಾಮ ಬೀರುವ ಸಾಧ್ಯತೆ ಇದೆ.

ಕಾಂಗ್ರೆಸ್‌ಗೂ ಕಳವಳ: ಸಿಡಿ ಪ್ರಕರಣ ಬೆಳಗಾವಿಯ ಕಾಂಗ್ರೆಸ್ ಕಾರ್ಯಕರ್ತರಿಗೂ ಕಳವಳ ತಂದಿದೆ. ಕೆಪಿಸಿಸಿ ಕಾರ್ಯಾಧ್ಯಕ್ಷ ಸತೀಶ್ ಜಾರಕಿಹೊಳೆ ಅವರು ಅಭ್ಯರ್ಥಿ

ಯಾದರೆ, ಸಿಡಿ ವಿಚಾರವನ್ನು ಚುನಾವಣೆಯಲ್ಲಿ ಪ್ರಸ್ತಾಪಿಸುವುದು ಕಷ್ಟ. ಒಂದು ವೇಳೆ ಲಕ್ಷ್ಮೀ ಹೆಬ್ಬಾಳೆ ಅವರ ಅಭ್ಯರ್ಥಿಯಾದರೆ, ಸಿಡಿ ವಿಚಾರ ಪ್ರಸ್ತಾಪವಾಗುವ ಸಾಧ್ಯತೆ ಹೆಚ್ಚಿದೆ. ಹಾಗೆಯೇ ಇದರಿಂದ ಮಹಿಳಾ ಮತದಾರರ ಮೇಲೆ ಪರಿಣಾಮ ಬೀರುವುದನ್ನೂ ಅಲ್ಲಗಳೆಯುವಂತಿಲ್ಲ.

ಮಸ್ಕಿ, ಬಸವಕಲ್ಯಾಣದಲ್ಲಿ ಭಾಷೆ, ಜಾತಿ ಪರಿಣಾಮ: ರಾಯಚೂರು ಜಿಲ್ಲೆಯ ಮಸ್ಕಿ ವಿಧಾನಸಭೆಯಲ್ಲಿ ಬಿಜೆಪಿ ಅಭ್ಯರ್ಥಿ ಗದ್ದರೆ ಸಚಿವರಾಗುತ್ತಾರೆ ಎನ್ನುವ ಅಂಶಗಳು ಚುನಾವಣೆ ಮೇಲೆ ಪರಿಣಾಮ ಬೀರಿದರೆ, ಬೀದರ್ ಜಿಲ್ಲೆಯ ಬಸವಕಲ್ಯಾಣ ಕ್ಷೇತ್ರದಲ್ಲಿ ಕನ್ನಡ, ಮರಾಠಿ ಮತ್ತು ಜಾತಿ-ಧರ್ಮದ ವಿಚಾರಗಳು ಹೆಚ್ಚಿನ ರೀತಿಯಲ್ಲಿ ಪರಿಣಾಮ ಬೀರುವ ಸಾಧ್ಯತೆ ಇದೆ.

ಈ ಕ್ಷೇತ್ರದಲ್ಲಿ ಗಂಗಾಮಠಸ್ಥಳ, ಶೋಲಿ ಸಮಾಜದವರು ಮತ್ತು ಲಿಂಗಾಯತರು ಹಾಗೂ ದಲಿತರು ಹೆಚ್ಚಾಗಿದ್ದಾರೆ. ಇದರೊಂದಿಗೆ ಈ ಹಿಂದೆ ಎರಡು ಬಾರಿ ಮರಾಠಿಗರೇ ಶಾಸಕರಾಗಿದ್ದರಿಂದ ಇಲ್ಲಿ ಮರಾಠಿಗರ ಪ್ರಾಬಲ್ಯವೂ ಇದೆ. ಆದರೆ ಲಿಂಗಾಯತರಿಗೆ ಟಿಕೆಟ್ ಸಿಗುತ್ತದೆ ಎಂದು ನಿರೀಕ್ಷಿಸಲಾಗಿದ್ದು, ಈ ಮಧ್ಯೆ, ಮರಾಠಿಗರನ್ನು ಸೆಳೆಯಲು ಎನ್ ಸಿಸಿ ಮತ್ತು ಶಿವಸೇನೆ ಪಕ್ಷೇತರ ಅಭ್ಯರ್ಥಿಯನ್ನು ಕಣಕ್ಕಿಳಿಸುವ ಸಾಧ್ಯತೆಯೂ ಇದೆ. ಇದರಿಂದ ಬಿಜೆಪಿಗೆ ನಷ್ಟವಾಗುವುದು ಎನ್ನುವ ಪ್ರಶ್ನೆಗಳು ಪಕ್ಷದ ನಾಯಕರನ್ನು ಕಾಡುತ್ತಿವೆ.